



## ವಿಶ್ವಲೋಚನಚಕ್ರಪೂಜಾ



ಓಂ ನಮೋ ಭಗವತೇ ಹನುಮತೇ ರುದ್ರಾವತಾರಾಯ ಮಹಾಬಲಾಯ  
ಆಂಜನೇಯಾಯ  
ವಾಯುಪುತ್ರಾಯ ಕೋಸಲೇಂದ್ರಾನುಚರಾಯ ಸಾಂಪ್ರತಂ ಸ್ವಾತ್ಮಾನಂ ದರ್ಶಯ  
ಸತ್ಯಂ ವದ  
ವದ ಸ್ವಾಹಾ ಹಾಂ ಹಾಂ ಓಂ .. ಇತಿ ಮಂತ್ರಃ .  
ಓಂ ಅಸ್ಯ ಶ್ರೀವಿಶ್ವಲೋಚನಚಕ್ರರಾಜಹನುಮನ್ಮಹಾಮಂತ್ರಸ್ಯ  
ಅಗಸ್ತ್ಯಋಷಿಃ ಅತಿಜಗತೀಚ್ಛಂದಃ . ಕೋಸಲೇಂದ್ರಾನುಚರೋ ಮಹೇಶ್ವರೋ  
ಹನುಮಾಂದೇವತಾ . ಹಾಂ ಬೀಜಂ . ಸ್ವಾಹಾ ಶಕ್ತಿಃ . ನಮಃ ಕೀಲಕಂ .  
ಸ್ವಾತ್ಮದರ್ಶನೇ ವಿನಿಯೋಗಃ .  
ಋಷ್ಯಾದಿನ್ಯಾಸಃ ..  
ಓಂ ಅಗಸ್ತ್ಯಋಷಯೇ ನಮಃ . ಶಿರಸಿ .  
ಓಂ ಅತಿಜಗತೀಚ್ಛಂದಸೇ ನಮಃ . ಮುಖೇ .  
ಓಂ ಕೋಸಲೇಂದ್ರಾನುಚರಾಯ ಮಹೇಶ್ವರಾಯ ಹನುಮತೇ ದೇವತಾಯೈ ನಮಃ  
. ಹೃದಿ .  
ಓಂ ಹಾಂ ಬೀಜಾಯ ನಮಃ ಗುಹ್ಯೇ .  
ಓಂ ಸ್ವಾಹಾ ಶಕ್ತಯೇ ನಮಃ . ಪಾದಯೋಃ .  
ಓಂ ನಮಃ ಕೀಲಕಾಯ ನಮಃ . ನಾಭೌ .  
ಓಂ ಸ್ವಾತ್ಮದರ್ಶನವಿನಿಯೋಗಾಯ ನಮಃ ಸರ್ವಾಂಗೇ ..  
ಹೃದಯಾದಿಷಡಂಗನ್ಯಾಸಃ . ಓಂ ನಮೋ ಭಗವತೇ ಹಾಂ ಹನುಮತೇ  
ಹೃದಯಾಯ ನಮಃ .  
ಓಂ ರುದ್ರಾವತಾರಾಯ ಮಹಾಬಲಾಯ ಹೀಂ ಹನುಮತೇ ಶಿರಸೇ ಸ್ವಾಹಾ .  
ಓಂ ಆಂಜನೇಯಾಯ ವಾಯುಪುತ್ರಾಯ ಹೂಂ ಹನುಮತೇ ಶಿಖಾಯೈ ವಷಟ್ .  
ಓಂ ಕೋಸಲೇಂದ್ರಾನುಚರಾಯ ಹೈಂ ಹನುಮತೇ ಕವಚಾಯ ಹುಂ .  
ಓಂ ಸಾಂಪ್ರತಂ ಸ್ವಾತ್ಮಾನಂ ದರ್ಶಯ ದರ್ಶಯ ಹೌಂ ಹನುಮತೇ ನೇತ್ರತ್ರಯಾಯ  
ವೌಷಟ್ .  
ಓಂ ಸತ್ಯಂ ವದ ವದ ಸ್ವಾಹಾ ಹಾಂ ಹಾಂ ಓಂ ಹಃ ಹನುಮತೇ ಅಸ್ತ್ರಾಯ ಫಟ್ .

ಧ್ಯಾನಂ .

ಮನೋಜವಂ ಮಾರುತತುಲ್ಯವೇಗಂ ಜಿತೇಂದ್ರಿಯಂ ಬುದ್ಧಿಮತಾಂ ವರಿಷ್ಠಂ .  
ವಾತಾತ್ಮಜಂ ವಾನರಯೂಥಮುಖ್ಯಂ ಶ್ರೀರಾಮದೂತಂ ಶಿರಸಾ ನಮಾಮಿ ..  
ಪೀಠದೇವತಾಪ್ರತಿಷ್ಠಾ .

ಓಂ ಮಂ ಮಂಡೂಕಾದಿಪರತತ್ವಪೀಠದೇವತಾಭ್ಯೋ ನಮಃ .

ಓಂ ವಿಮಲಾಯೈ ನಮಃ . ಓಂ ಜ್ಞಾನಾಯೈ ನಮಃ . ಓಂ ಕ್ರಿಯಾಯೈ ನಮಃ .

ಓಂ ಯೋಗಾಯೈ ನಮಃ . ಓಂ ಪ್ರಹ್ಲಾಯೈ ನಮಃ . ಓಂ ಸತ್ಯಾಯೈ ನಮಃ .

ಓಂ ಈಶಾನಾಯೈ ನಮಃ . ಮಧ್ಯೇ ಓಂ ಅನುಗ್ರಹಾಯೈ ನಮಃ .

ಓಂ ನಮೋ ಭಗವತೇ ರುದ್ರಾಯ ಸರ್ವಭೂತಾತ್ಮನೇ ಹನುಮತೇ

ಸರ್ವಾತ್ಮಸಂಯೋಗಪದ್ಮಪೀಠಾತ್ಮನೇ ನಮಃ .. ಇತಿ ಹನುಮಂತಂ ಪೀಠೇ ನಿಧಾಯ

ಓಂ ಸವಿನ್ಮಯ ಪರೋ ದೇವ ಪರಾಮೃತರಸಪ್ರಿಯ .

ವಿಶ್ವಲೋಚನಚಕ್ರಪೂಜಾ -

ಅನುಜ್ಞಾಂ ಹನುಮನ್ ದೇಹಿ ಪರಿವಾರಾರ್ಚನಾಯ ಮೇ .. ಇತಿ ಪುಷ್ಪಾಂಜಲಿಂ  
ದದ್ಯಾತ್ .

ಆವರಣಪೂಜಾ .. -

(ಮಧ್ಯೇ) ಓಂ ರಾಂ ರಾಮಾಯ ನಮಃ . ರಾಮಶ್ರೀಪಾದುಕಾಂ ಪೂಜಯಾಮಿ  
ತರ್ಪಯಾಮಿ ನಮಃ .

(ಪೂರ್ವೇ) ಓಂ ಹಾಂ ಹನುಮತೇ ನಮಃ ಹನುಮಚ್ಛೇಪಾದುಕಾಂ ಪೂಜಯಾಮಿ  
ತರ್ಪಯಾಮಿ ನಮಃ .

(ಈಶಾನ್ಯೇ) ಓಂ ಸಂ ಸುಗ್ರೀವಾಯ ನಮಃ ಸುಗ್ರೀವಶ್ರೀಪಾದುಕಾಂ ಪೂಜಯಾಮಿ  
ತರ್ಪಯಾಮಿ ನಮಃ .

(ಆಗ್ನೇಯ್ಯೇ) ಓಂ ಲಂ ಲಕ್ಷ್ಮಣಾಯ ನಮಃ ಲಕ್ಷ್ಮಣಶ್ರೀಪಾದುಕಾಂ ಪೂಜಯಾಮಿ  
ತರ್ಪಯಾಮಿ ನಮಃ

ಓಂ ಅಭೀಷ್ಟಸಿದ್ಧಿಂ ಮೇಂ ದೇಹಿ ಶರಣಾಗತವತ್ಸಲ .

ಭಕ್ತ್ಯಾ ಸಮರ್ಪಯೇ ತುಭ್ಯಂ ಪ್ರಥಮಾವರಣಾರ್ಚನಂ ..

ಓಂ ಅಣಿಮಾಯೈ ನಮಃ . ಅಣಿಮಾಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ  
ನಮಃ .

ಓಂ ಮಹಿಮಾಯೈ ನಮಃ . ಮಹಿಮಾಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ  
ನಮಃ .

ಓಂ ಗರಿಮಾಯೈ ನಮಃ . ಗರಿಮಾಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಃ .

ಓಂ ಲಘಿಮಾಯೈ ನಮಃ . ಲಘಿಮಾಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಃ .

ಓಂ ಪ್ರಾಪ್ತೈ ನಮಃ . ಪ್ರಾಪ್ತಿಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಃ .

ಓಂ ಪ್ರಾಕಾಮ್ಯಾಯೈ ನಮಃ . ಪ್ರಾಕಾಮ್ಯಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಃ .

ಓಂ ಈಶಿತಾಯೈ ನಮಃ . ಈಶಿತಾಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಃ .

ಓಂ ವಶಿತಾಯೈ ನಮಃ . ವಶಿತಾಶ್ರೀಪಾದುಕಾಂ ಪೂಜಯಾಮಿ ತರ್ಪಯಾಮಿ ನಮಃ .

ಓಂ ಅಭೀಷ್ಟಸಿದ್ಧಿಂ ಮೇ ದೇಹಿ ಶರಣಾಗತವತ್ಸಲ .

ಭಕ್ತ್ಯಾ ಸಮರ್ಪಯೇ ತುಭ್ಯಂ ದ್ವಿತೀಯಾವರಣಾರ್ಚನಂ ..

ಓಂ ವಿಜಯಧ್ವಜಾಯ ನಮಃ . ಓಂ ಸಿಂಹಧ್ವಜಾಯ ನಮಃ . ಓಂ ಹಲಧ್ವಜಾಯ ನಮಃ .

ಓಂ ಸುಷೇಣಾಯ ನಮಃ . ಓಂ ಭದ್ರಸೇನಾಯ ನಮಃ . ಓಂ ಜಯಸೇನಾಯ ನಮಃ .

ಓಂ ವಿಜಯಸೇನಾಯ ನಮಃ . ಓಂ ಗೋಮುಖಾಯ ನಮಃ . ಓಂ ದಧಿಮುಖಾಯ ನಮಃ .

ಓಂ ಜಡಲಾಂಗೂಲಾಯ ನಮಃ . ಓಂ ಮಹೀಲಾಂಗೂಲಾಯ ನಮಃ . ಓಂ ಕಾಲಾಯ ನಮಃ .

ಓಂ ಮಹಾಕಾಲಾಯ ನಮಃ . ಓಂ ವಜ್ರಸಾರಾಯ ನಮಃ . ಓಂ ಮಹಾಸಾರಾಯ ನಮಃ .

ಓಂ ಮಕರಧ್ವಜಾಯ ನಮಃ .

ಓಂ ಅಭೀಷ್ಟಸಿದ್ಧಿಂ ಮೇ ದೇಹಿ ಶರಣಾಗತವತ್ಸಲ .

ಭಕ್ತ್ಯಾ ಸಮರ್ಪಯೇ ತುಭ್ಯಂ ತೃತೀಯಾವರಣಾರ್ಚನಂ ..

(ಇತಃ ಪರಂ ವೃತ್ತೇ ಮಾತೃಕಾಕ್ಷರಾಣಿ ದ್ವಾರೇಷು ದಿಕ್ಷತಿತದಾಯುಧಪೂಜಾ ಚ ಇತ್ಯಾವರಣಪೂಜಾಂ ಕೃತ್ವಾ ಧೂಪಾದಿನಾ ಸಂಪೂಜ್ಯ ಸ್ತೋತ್ರಾದಿನಾ ಹನೂಮಂತಂ

ಸ್ತುತ್ವಾ ಮಾಲಾಂ ಸಂಸ್ಕೃತಾಮಾದಾಯ ಹೃದಯೇ ಧಾರಯನ್ ಮೌನೀ ಏಕಾಗ್ರಚಿತ್ತಃ

ಭೂತ್ವಾ ಮೂಲಮಂತ್ರಂ ಜಪತಿ ..)

ಅಸ್ಯ ಮಂತ್ರಸ್ಯ ಪುರಶ್ಚರಣಮೇಕಲಕ್ಷಜಪಃ . ಬದಲಘೃತೈಃ ದಶಾಂಶತೋ ಹೋಮಃ

ತದ್ದಶಾಂಶೇನ ತ್ರಿಮಧುಭಿಃ (ಮಧುಘೃತಶರ್ಕರಾಭಿಃ) ತರ್ಪಣಂ .

ತದ್ದಶಾಂಶೇನ ಗಂಧವಾರಿಭಿಃ ಮಾರ್ಜನಂ . ತದ್ದಶಾಂಶೇನ ಮೋದಕೈಃ ಪಾಯಸೇನ  
ವಾ

ಬ್ರಾಹ್ಮಣಭೋಜನಂ .

ಇತಿ ಮಂತ್ರಸಿದ್ಧಿಃ ..

ದೀಪಪೂಜಾ-ಶುಕ್ರ-ಶನಿ-ಭೌಮವಾಸರೇ ಘೃತದೀಪಂ ಸ್ವರ್ಣಾದಿಪಾತ್ರೇ

ಸುಗಂಧವರ್ತ್ಯಾ ಸಂಯೋಜ್ಯ ಓಂ ಹನುಮದ್ವೀಪಾಯ ನಮಃ ಇತಿ ದೀಪಂ

ಸಂಪೂಜ್ಯ ಪ್ರಜ್ವಲ್ಯ

ಕಜ್ಜಲಂ ಪಾಯಯೇತ್ .

ಓಂ ಹನುಮದಂಜನಾಯ ನಮಃ . ಇತಿ ಕಜ್ಜಲಂ ಸಂಪೂಜ್ಯ ತತಃ ವಿಶಾಲೇ

ಶೋಭನೇ

ಪಾತ್ರೇ ದ್ವೈಂಗುಲಂ ವರ್ತುಲಂ ತದುಪರಿ ಚತುರಂಗುಲಂ ಚಕ್ರವಾಲಂ ಅಲಕ್ಷಕೇನ

ವಿಧಾಯ.

ತತ್ರಾದ್ಯಮಂಡಲೇ ಸುಗಂಧೇನ ಸ್ನೇಹೇನ ಕಜ್ಜಲಂ ಸಂಯೋಜ್ಯ ತದುಪರಿ

ಮಂಡಲಂ

ಕುಂಕುಮೇನ ಸಂಲಿಪ್ಯ ಭೂರ್ಜಪತ್ರೇ ಮೂಲಮಂತ್ರಂ ಲಿಖಿತ್ವಾ ಮಂತ್ರಾಂತರೇ ಚ

ಪತ್ರಾಂತರಯೋಃ

ಸ್ಥಾನನಿರೂಪಕತಗರಾದೀನ್ ಅಗರುಕಪೂರ್ಕಲೈನ ನಿರೂಪಯೇತ್ ತದಗ್ರೇ

ಯಂತ್ರಂ

ಲಿಖಿತ್ವಾ ತೇಷಾಂ ಮೂಲಮಂತ್ರೇಣ ಷೋಡಶೋಪಚಾರೈಃ ಸಂಪೂಜಯೇತ್ ..

ಓಂ ಜಯತ್ಯತಿಬಲೋ ರಾಮೋ ಲಕ್ಷ್ಮಣಶ್ಚ ಮಹಾಬಲಃ .

ರಾಜಾ ಜಯತಿ ಸುಗ್ರೀವೋ ಹನುಮಾನ್ಕಾರ್ಯಸಾಧಕಃ .. ಇತಿ ವಾ ಮಂತ್ರೇಣ

ಸಂಪೂಜನಂ ..

ತತಃ ಸ್ನಾತಂ ಶುದ್ಧಂ ಅಖಂಡಿತಬ್ರಹ್ಮಚರ್ಯಂ ಅದೂಷಿತಂ ವಟುಂ ಆನೀಯ ತತ್ರ

ಸಂಸ್ಥಾಪ್ಯ ತಸ್ಯ ಮಂತ್ರಂ ಶ್ರಾವಯೇತ್ ಪೂಜಾಂ ಚ ಕಾರಯೇತ್ . ತತಃ

ಗೋಘೃತೇನ

ತೈಲೇನ ವಾ ದೀಪಂ ಪ್ರಜ್ವಲ್ಯ ಶುಚಿಃ ಪ್ರಯತಃ ಸಾಧಕಃ ಮೌನೇನ

ಅಷ್ಟೋತ್ತರಶತವಾರಂ ಮೂಲಮಂತ್ರಂ ಜಪೇತ್ .

ತತೋ ವಟುಂ ಸಮುತ್ಥಾಪ್ಯ ದೀಪಕೇನ ಸ್ಪೃಷ್ಟಂ ಕೃತ್ವಾ ಮೇಚಕಮಂಡಲೇ

ನೇತ್ರಂ ದತ್ವಾ ದೀಪಂ ಪಶ್ಯೇತ್ . ತತ್ರ ಮಂತ್ರತ್ರಯಂ ಜಪೇತ್ . ಹುಂ ಇತಿ ಉಚ್ಚರನ್ ವಟುಂ

ಪೃಚ್ಛೇತ್ - ಕಿಂ ಪಶ್ಯಸಿ? ” ಇತಿ . ಏವಂ ಪುನಃ ಪುನಃ ಪೃಚ್ಛೇತ್ ..

ವಟುಃ ಪೂರ್ವಂ ತೇಜೋಮಂಡಲಂ ಪಶ್ಯತಿ . ತತ ಉತ್ತರಂ; ತತ ಉಪವೇಶನಂ . ತತಃ

ಪ್ರಭಾಂ . ತತಃ ಸಮಯದೇವತಾಃ . ತತಃ ಸಿಂಹಾಸನಂ . ಅನಂತರಂ ಅನುಕ್ರಮಂ ಹನೂಮಂತಂ, ಸುಗ್ರೀವಂ, ಲಕ್ಷ್ಮಣಂ, ಶ್ರೀರಾಮಂ ಚ ಪಶ್ಯತಿ . ತತಃ ಸ್ವಚಿಂತಿತಂ ಕಾರ್ಯಂ ಯಜಮಾನಃ ವಟವೇ ಶ್ರಾವಯೇತ್ . ವಟುಃ ಕೃತಾಂಜಲಿಭೂರ್ಷ್ವಾ “ಭಗವನ್

ಹನುಮನ್ ಮಯಾ ನಿವೇದಿತಂ ಕಾರ್ಯಂ ಕೃಪಯಾ ವದತು ಭವಾನ್ .” ಇತಿ ಬ್ರೂಯಾತ್ .

ತದ್ಭಾಷಿತಂ ಶ್ರುತ್ವಾ ಯಜಮಾನಃ ಗುರವೇ ನಿವೇದಯೇತ್ . ತೇನ ಸಿದ್ಧ್ಯಸಿದ್ಧೀ ಜಾನೀಯಾತ್ .

ಯದಾ ತು ವಟುಃ ಕಿಮಪಿ ನ ಪಶ್ಯತಿ, ಅನ್ಯಥಾ ವಾ ಪಶ್ಯತಿ ಗಿರಿ-ಸಮುದ್ರಯಕ್ಷ-ರಾಕ್ಷಸ-ನರ-ನಾರೀ-ಪಶು-ಪಕ್ಷಿಗಣಂ ಪಶ್ಯತಿ, ತದಪಿ ತದಾ ಶುಭಾಶುಭಂ

ತದ್ರೂಪೇಣ ಜಾನೀಯಾತ್ . ಯದ್ಯನಿಷ್ಟಂ ಪಶ್ಯತಿ ತದಾ ಯಂತ್ರಂ ವಟುಶಿರಸಿ ನಿಧಾಯ ಮಂತ್ರಂ ಜಪ್ತ್ವಾ ಪುನಃ “ಕಿಂ ಪಶ್ಯಸಿ” ಇತಿ ತಂ ಪೃಚ್ಛೇತ್ . ತತಃ ಇಷ್ಟಂ

ಪಶ್ಯತಿ . ಅನಂತರಂ ಕಾರ್ಯಂ ಪೃಚ್ಛೇತ್ . ಚೋರ-ಜಾರ-ನಾರೀ-ದ್ರೂತಾದೀನಾಂ ಪ್ರಶ್ನಂ

ನ ಕುರ್ಯಾತ್ ..


ಶಾಂತ್ಯರ್ಥಂ ಶ್ವೇತವಸ್ತ್ರಮಾಲ್ಯನೈವೇದ್ಯೋಪಚಾರೈಃ ತುಷ್ಟಿಂ ಕುರ್ಯಾತ್ .

ಇತರೇ ರಕ್ತವಸ್ತ್ರಾಣಿ ಧಾರಯೇಯುಃ . ಕಾರ್ಯಸಿದ್ಧಿರ್ಭವತಿ . ಪ್ರಶ್ನಾವೇಲಾ ಅರ್ಧರಾತ್ರಿರೇವ ..

ಇತ್ಯಗಸ್ತ್ಯಸಂಹಿತಾಯಾಂ ವಿಶ್ವಲೋಚನಚಕ್ರಪೂಜಾವಿಧಾನಂ ಸಮಾಪ್ತಂ ..

From Hanumatstutimanjari, Mahaperiaval Publication

Proofread by PSA Easwaran psaeaswaran at gmail

——  
Please send corrections to [sanskrit@cheerful.com](mailto:sanskrit@cheerful.com)

